

दिल्ली में हुई केरल प्रदेश कांग्रेस की बैठक में शामिल नहीं हुए शशि थरूर

-जाल खंबाता-
-राष्ट्रदूत दिल्ली ब्यूरो-
नई दिल्ली, 23 जनवरी। ऐसी खबरें हैं कि कांग्रेस सांसद शशि थरूर, जिनके बारे में खबरें हैं कि वे राहुल गांधी से पर्याप्त सम्मान नहीं मिलने के कारण “नाराज” हैं। उम्मीद थी कि वे केरल विधानसभा चुनाव, जो इस साल के अंत में होने वाले हैं, की तैयारियों की समीक्षा के लिए कांग्रेस के वरिष्ठ नेताओं की बैठक में भाग लेंगे। थरूर के करीबी सूत्रों ने पूर्व में कहा था कि वे बैठक में वचुअली भाग लेंगे।

सत्रों के मुताबिक, थरूर पूर्व निर्धारित कार्यक्रमों में व्यस्त होने के कारण मीटिंग में नहीं आए। उन्हें कोझिकोडे लिटरेचर फेस्टिवल में भाग लेना था।

कांग्रेस के राज्य इकाई के प्रमुख नेताओं की गांधी और पार्टी प्रमुख मणिलकार्जुन खड्गे से दिल्ली में इस दोपहर मुलाकात हुई। राज्य की राजधानी तिरुवनंतपुरम से चार बार के सांसद, थरूर से उम्मीद की जा रही थी कि वे बैठक में शामिल होंगे, हालांकि इन दिनों पार्टी से उनके रिश्ते बहुत अच्छे नहीं हैं और वे पहले भी कांग्रेस पार्टी की कई मीटिंग्स में नहीं आए।

चर्चा है कि वे राहुल गांधी से उचित सम्मान नहीं मिलने के कारण ख़फा हैं

- सूत्रों ने कहा कि थरूर पूर्व निर्धारित कार्यक्रम, कोझीकोडे लिटरेचर फेस्टिवल में व्यस्तता के कारण नहीं आ पाए, हालांकि, पूर्व में यह भी खबर थी कि वे केरल के कांग्रेस पदाधिकारियों की बैठक में वर्चुअली शामिल होंगे।
- काफी समय से थरूर और कांग्रेस नेतृत्व के रिश्ते खराब चल रहे हैं, खासकर थरूर द्वारा समय-समय पर प्रधानमंत्री मोदी की तारीफ करने के कारण।
- थरूर ने ऑपरेशन सिंदूर पर सरकार के रूख की तारीफ की और यही नहीं, भारत सरकार ने उन्हें ऑपरेशन सिंदूर पर अपना पक्ष रखने के लिए विदेश दौरे पर जाने वाली टीम में भी शामिल किया था।
- कांग्रेस में बार-बार यह आरोप लग रहा है कि थरूर भाजपा में जाने की कोशिश कर रहे हैं, हालांकि जिसका थरूर ने खंडन भी किया है।
- लेकिन थरूर के कांग्रेस पार्टी की महत्वपूर्ण बैठकों में शामिल नहीं होने से यह तल्खी बढ़ती जा रही है और अटकलों का बाज़ार भी गर्म हो रहा है।

जाने माने कूटनीतिज्ञ थरूर के कांग्रेस नेतृत्व के साथ तलख रिश्ते हैं, खासकर उनके द्वारा प्रधानमंत्री और सत्ताधारी भाजपा की प्रशंसा करने वाले

टिप्पणियों के कारण। इनमें अप्रैल 22 को पहलगाम में हुए आतंकवादी हमले और ऑपरेशन सिंदूर (पाकिस्तान पर प्रतिशोधी सैन्य

हमले) के संदर्भ में प्रधानमंत्री की सराहना करने वाले बयान शामिल हैं, साथ ही पार्टी और उसके नेतृत्व के मुद्दों (शेष अंतिम पृष्ठ पर)

दुष्कर्म मामले में आरोपी क्रिकेटर को अनुसंधान में शामिल होने के निर्देश

जयपुर, 23 जनवरी। राजस्थान हाईकोर्ट ने नाबालिग से दुष्कर्म करने से जुड़े मामले में आरोपी क्रिकेटर यश दयाल को तीस जनवरी तक जांच अधिकारी के समक्ष उपस्थित होकर अनुसंधान में शामिल होने के आदेश

- हाई कोर्ट ने क्रिकेटर को अंतरिम राहत देते हुए गिरफ्तारी पर रोक भी लगाई।

दिए हैं। इसके साथ ही अदालत ने यश दयाल को अंतरिम राहत देते हुए उसकी गिरफ्तारी पर रोक लगा दी है। जस्टिस गणेश राम मीणा की एकलपीठ ने यह आदेश यशदयाल की अग्रिम जमानत याचिका पर सुनवाई करते हुए दिए।

अग्रिम जमानत याचिका में कहा गया कि पीड़िता साल 2०23 में कानपुर में घटना होना बता रही है, जबकि मामला दो साल बाद जयपुर के सांगानेर थाने में दर्ज कराया है। इसके अलावा (शेष अंतिम पृष्ठ पर)

आज हाई कोर्ट में कार्यदिवस, वकील पैरवी नहीं करेंगे

जयपुर, 23 जनवरी। राजस्थान हाईकोर्ट की पूर्ण पीठ द्वारा इस साल से माह में दो शनिवार न्यायिक कार्य दिवस घोषित करने पर शनिवार को वर्किंग डे रहेगा, हालांकि वकीलों ने विरोध स्वरूप स्वेच्छा से न्यायिक कार्य से दूर रहकर पैरवी नहीं करने का निर्णय लिया है। वकीलों में इस बात का भी रोष है कि मामले में गठित कमेटी की रिपोर्ट से

- वकीलों की शिकायत है कि उन्हें पाँच जनों की कमेटी की रिपोर्ट की जानकारी दिये बिना शनिवार की सूची बनाई गई।

वकीलों को अवगत नहीं कराया गया। ऐसे में हाईकोर्ट बार, जयपुर और जोधपुर स्थित एडवोकेट्स एसोसिएशन व लॉयर्स एसोसिएशन ने कार्य बहिष्कार का निर्णय लिया है।

हाईकोर्ट बार अध्यक्ष राजीव सोगरवाल ने बताया कि पूर्व में इस संबंध में विवाद होने पर हाईकोर्ट प्रशासन ने पांच जजों की कमेटी बनाई थी। जिसे 21 जनवरी तक एक्टिंग सीजे की रिपोर्ट सौंपनी थी, लेकिन इस कमेटी की रिपोर्ट की जानकारी एसोसिएशन को नहीं दी गई और शनिवार को मुकदमों की सुनवाई की सूची जारी कर दी गई। (शेष अंतिम पृष्ठ पर)

‘बांग्लादेश चुनावों में दखल दे रहा है अमेरिका’

बांग्लादेश की निर्वासित प्र.मंत्री शेख हसीना ने एक रिकॉर्डेड ऑडियो मैसेज में आरोप लगाया

- भारत में निर्वासित जीवन जी रही शेख हसीना ने बांग्लादेश की अराजकता और हिंसा के लिए पहली बार यूनुस सरकार की कड़ी आलोचना की।
- शेख हसीना ने आरोप लगाया कि बांग्लादेश में अमेरिकन डिलोमैट्स इस्लामी चरमपंथियों से संपर्क कर रहे हैं।

राजनयिक इस्लामी कट्टरपंथी संगठनों से संपर्क बना रहे हैं और अशांत हालात का फायदा उठाने की कोशिश कर रहे हैं।

रिपार्ट साफ बता रही हैं कि अमेरिकी दूतावास के प्रतिनिधि बांग्लादेश के उत्तरी जिले सिलहट गए थे, जहां उन्होंने चमात-ए-इस्लामी के प्रतिनिधियों से मुलाकात की। यह संगठन भारत-विरोधी और पाकिस्तान-समर्थक के रूप में जाना जाता है। ये लोग बांग्लादेश को एक कट्टर इस्लामी राष्ट्र बनाने की मुहिम चला रहे हैं।

बांग्लादेश में दो महीनों में संसदीय चुनाव होने हैं और सत्ता हासिल करने के लिए जोरदार जोड़-तोड़ चल रही है।

पूरा चुनावी माहौल काफी हद तक भारत से रिश्तों के मुद्दे पर टिका हुआ है। हालांकि बांग्लादेश को पाकिस्तान की सेना से आजाद कराने में भारत की अहम भूमिका रही थी, लेकिन इसके बावजूद, देश जल्दी ही एक इस्लामी गणराज्य में बदल गया और भारत-विरोधी रुख अपनाने लगा।

1971 में आजादी पाने के तुरंत बाद, देश के महान स्वतंत्रता सेनानी शेख मुजीबुर रहमान की नृशंस हत्या कर दी गई। इसके बाद, एक के बाद एक, सैन्य तख्तापलट हुए और लोकतंत्र काफी समय बाद काफी बहाल हो पाया। लेकिन करीब डेढ़ साल पहले शेख हसीना की सरकार की बेदखली के बाद,

देश पूरी तरह अराजकता और कानूनहीनता की स्थिति में डूब गया। बांग्लादेश में जमातियों का मुख्य गुस्सा बांग्लादेश सत्ता पर हिंदू अल्पसंख्यकों के खिलाफ देखने को मिला।

शेख हसीना के शत्रु छोड़ने के बाद से हिंदुओं पर हमलों की अनेक घटनाएं हुई हैं और कई हिंदू युवकों की खुलेआम हत्या की गई है। एक मामले में एक हिंदू गारमेट फैक्ट्री कर्मचारी को पीट-पीटकर मार डाला गया और बाद में उसके शव को ठोकरें मारी गई और आग लगा दी गई।

इस घटना से पूरी दुनिया में भय और आक्रोश पैदा हुआ था, जिसमें अमेरिका के कुछ सांसद भी शामिल थे। लेकिन अब वही अमेरिकी प्रशासन वहां के इस्लामी तत्वों से नजदीकी बढाने की कोशिश कर रहा है और जमातियों से बातचीत की प्रक्रिया शुरू कर रहा है।

भारत में अमेरिका की यह गतिविधि भारत के लिए गंभीर चिंता का विषय है। (शेष अंतिम पृष्ठ पर)

बदरीनाथ के कपाट 23 अप्रैल को खुलेंगे

देहरादून, 23 जनवरी। बदरीनाथ धाम के कपाट आगामी ग्रीष्मकालीन यात्रा के लिए 23 अप्रैल को विधि – विधान के साथ श्रद्धालुओं के लिए खोले जाएंगे। शुक्रवार को वसंत पंचमी के अवसर पर धाम के कपाट खुलने की

- परम्परा के अनुसार बसंत पंचमी के दिन कपाट खोलने की तिथि घोषित हुई।

तिथि घोषित की गई। इससे पहले गुरुवार को डिम्पर से डिमरी धार्मिक केंद्रीय पंचायत के सदस्य गाडू घड़ा के साथ ऋषिकेश के लिए रवाना हुए। आज सुबह पुजारी गाडू घड़ा लेकर नरेंद्रनगर राज दरबार पहुंचे। यहां परंपरागत तरीके से भगवान बदरी विशाल धाम कपाटोद्घाटन की तिथि घोषित की गई।जिसके अनुसार भगवान बदरी विशाल के कपाट आगामी 23 अप्रैल को ब्रह्म मुहूर्त में 6:15 बजे खोले जाएंगे। जबकि गाडू घड़ा यात्रा (शेष अंतिम पृष्ठ पर)

उत्तराखंड व कश्मीर घाटी में भारी हिमपात

नयी दिल्ली, 23 जनवरी। उत्तर भारत के अधिकांश हिस्सों में शुक्रवार को मौसम के बदले मिजाज के कारण जनजीवन बुरी तरह प्रभावित हुआ। कश्मीर घाटी और उत्तराखंड में हिमपात, राष्ट्रीय राजधानी दिल्ली, पंजाब, हरियाणा और पश्चिमी उत्तर प्रदेश में भारी बारिश के कारण

- दिल्ली, पंजाब, हरियाणा व उत्तर प्रदेश में भारी वर्षा।

जनजीवन खासा प्रभावित हुआ। कश्मीर घाटी में भारी हिमपात और जम्मू संभाग में मूसलाधार बारिश के कारण रणनीतिक रूप से महत्वपूर्ण जम्मू-श्रीनगर राष्ट्रीय राजमार्ग (एनएच-44) को यातायात के लिए बंद कर दिया गया। राजमार्ग पर फंसे यात्रियों को सुरक्षित स्थानों पर रकने और मौसम साफ होने तक प्रतीक्षा करने की सलाह दी गई है।

घाटी में हो रही हिमपात का सबसे व्यापक असर हवाई सेवाओं पर पड़ा है। (शेष अंतिम पृष्ठ पर)

विचार बिन्दु

धन से हम जीवन की सारी सुख सुविधा तो हासिल कर सकते हैं, पर जीवन में सुकून केवल अच्छे कर्मों से ही आता है।

- अरविन्द कटोच

प्रकृति पर्यावरण और प्रदूषण

प्रकृति पर्यावरण और प्रदूषण एक दूसरे के पूरक हैं। प्रकृति में कोई विकृति आणी तो पर्यावरण बिगड़ेगा जिसका खामियाजा हमें प्रदूषण के रूप में उठाना होगा। इन तीनों में सामंजस्य हुआ तो मनुष्य को बेहतर जीवन जीने का अवसर मिलेगा। प्रकृति के बिना मानव जीवन की कल्पना नहीं की जा सकती है। मानव के मनुष्य के जन्म के साथ ही उसका प्रकृति से निकट का सम्बन्ध जुड़ जाता है। प्रकृति अपनी चीजों का उपभोग स्वयं नहीं करती। हमारी आधारभूत जरूरतें जैसे हवा, पानी, भोजन आदि सभी प्रकृति से ही प्राप्त होते है साथ ही प्रकृति ने हमें कई प्रकार के फूल, पक्षियां, पशु, पेड़ पौधे, नीला आकाश, जमीन, नदिया, समुद्र, पहाड़, प्रदान किया है। जिससे मनुष्य एक बेहतर और अच्छा जीवन व्यतीत कर पाता है। यह कहा जा सकता है प्रकृति ही मानव का पोषण करती आई है। मनुष्य प्रकृति की सर्वश्रेष्ठ रचना है। यदि मनुष्य प्रकृति के साथ छेड़छाड़ करता रहा तो प्रकृति भी एक दिन इंसान के वजुद के साथ छेड़छाड़ शुरू कर देगी । मनुष्य का यह शरीर भी प्रकृति के पाँच तत्वों से मिल कर बना है, वायु, अग्नि, जल, आकाश, मिट्टी और फिर यह प्रकृति ही इस शरीर को वापस अपने में मिला लेती है। हम पृथ्वी पर जीवन के अस्तित्व को जारी रखना चाहते हैं तो प्रकृति का संतुलन हर हालत में बनाये रखना होगा। यदि प्रकृति के अनुरूप हमने अपने आप को ढाल लिया तो ठीक नहीं तो अस्तित्व समाप्त होने का खतरा उत्पन्न हो जायेगा।

प्रकृति व पर्यावरण एक-दूसरे के पूरक हैं। प्राकृतिक संपदाओं के महत्व को समझना, उनका किफायती उपयोग करना, उनके संरक्षण को प्राथमिकता देना हमारी संस्कृति का अभिन्न अंग है। जल, जंगल और जमीन प्रकृति के तीन प्रमुख तत्व हैं जिनके बगैर हमारी प्रकृति अधूरी है। प्रकृति के इन तीनों तत्वों का इस कदर दोहन किया जा रहा है कि इसका सन्तुलन डगमगाने लगा है। प्रकृति के साथ हम बड़े पैमाने पर छेड़छाड़ कर रहे हैं, यह उसी का नतीजा है कि पिछले कुछ समय से भयानक तूफानों, बाढ़, सूखा, भूकम्प जैसी आपदाओं का सिलसिला तेजी से बढ़ा है। हम प्रकृति की चिंता नहीं करते और यही वजह है कि प्रकृति ने भी अब हमारी चिंता छोड़ दी है। हमने बिना सोचे समझे संसाधनों का दोहन किया है। यही वजह है कि अब पर्यावरण का संतुलन बिगड़ गया है और बाढ़, सूखा, सुनामी जैसी आपदाएं आ रही हैं। बरसों से पर्यावरण को हम इसांनों ने बहुत नुकसान पहुंचाया है। प्रकृति से साथ इंसान का लगातार खिलवाड़ एक भयानक विनाश को आमंत्रण दे रहा है, जहां किसी को बचने की जगह नहीं मिलेगी। जल को व्यर्थ में बहा रहे हैं जंगलों को काट रहे हैं और जमीन पर जहरीले कीटनाशक का उपयोग करके उसकी उर्वरक क्षमता और उपजाऊ शक्ति को कमजोर कर रहे हैं। प्रकृति पर मंडराता खतरा जस का तस बना हुआ है। सबसे बड़ा खतरा तो इसे ग्लोबल वार्मिंग से है। धरती के तापमान में लगातार बढ़ते स्तर को ग्लोबल वार्मिंग कहते है। वर्तमान में ये पूरे विश्व के समक्ष बड़ी समस्या के रुप में उभर रहा है। ऐसा माना जा रहा है कि धरती के वातावरण के गर्म होने का मुख्य कारण का ग्रीनहाउस गैसों के स्तर में वृद्धि है। इसे लगातार नजरअंदाज किया जा रहा है जिससे प्रकृति पर खतरा बढ़ता जा रहा है। ये आपदाएं पृथ्वी

प्रकृति व पर्यावरण एक-दूसरे के पूरक

हैं। प्राकृतिक संपदाओं के महत्व को

समझना, उनका किफायती उपयोग

करना, उनके संरक्षण को प्राथमिकता देना

हमारी संस्कृति का अभिन्न अंग है। जल,

जंगल और जमीन प्रकृति के तीन प्रमुख

तत्व हैं जिनके बगैर हमारी प्रकृति अधूरी

है। प्रकृति के इन तीनों तत्वों का इस

कदर दोहन किया जा रहा है कि

इसका सन्तुलन डगमगाने लगा है। प्रकृति

के साथ हम बड़े पैमाने पर छेड़छाड़

कर रहे हैं, यह उसी का नतीजा है कि

पिछले कुछ समय से भयानक तूफानों,

बाढ़, सूखा, भूकम्प जैसी आपदाओं

का सिलसिला तेजी से बढ़ा है।

पर ऐसे ही होती रहीं तो वह दिन दूर नहीं जब पृथ्वी से जीव-जन्तु व वनस्पति का अस्तित्व ही समाप्त हो जाएगा।

प्रकृति के संरक्षण का अर्थ है कि वनों, भूमि,जल निकायों का संरक्षण और खनिजों, ईंधन, प्राकृतिक गैसों आदि जैसे संसाधनों का संरक्षण, यह सुनिश्चित करने के लिए किये सभी प्रचुर मात्रा में उपलब्ध रहें। ऐसे कई तरीके हैं जिनसे आम आदमी प्रकृति के संरक्षण में मदद कर सकता है। इनमें से कुछ ऐसे हैं जो आसानी से किए जा सकते हैं और एक बहुत बड़ा बदलाव ला सकते हैं। प्रकृति हमें पानी, भूमि, सूर्य का प्रकाश और पेड़-पौधे प्रदान करके हमारी बुनियादी आवश्यकताओं को पूरा करती है।

इन संसाधनों का उपयोग विभिन्न चीजों के निर्माण के लिए किया जा सकता है जो निश्चित ही मनुष्य के जीवन को अधिक सुविधाजनक और आरामदायक बनात हैं। प्रकृति के संरक्षण से अभिप्राय जंगलों, भूमि, जल निकायों की सुरक्षा से है तथा प्राकृतिक संसाधनों का संरक्षण खनिजों, ईंधन, प्राकृतिक गैसों जैसे संसाधनों की सुरक्षा से है जिससे यह सुनिश्चित हो सके किये सब प्रचुर मात्रा में मनुष्य के उपयोग के लिए उपलब्ध रहें। ऐसे कई तरीके हैं जिससे आम आदमी प्रकृति के संरक्षण में मदद कर सकता है। यहां कुछ ऐसे ही तरीकों का विस्तृतवर्णन किया गया है जिससे मानव जीवन को बड़ा लाभ हो सकता है।

पृथ्वी के पास हर ईंधन की जरूरत पूरी करने के लिए काफी कुछ है, लेकिन उसके लालच को पूरा करने के लिए नहीं है। पृथ्वी पर पानी, हवा, मिट्टी, खनिज, पेड़, जानवर, पौधे आदि हर किस्म की जरूरत के लिए उपसंधान है। लेकिन औद्योगिक विकास की होड़ में हम पृथ्वी को सफाई और उसके ही स्वास्थ्य को नजर अंदाज करने लगे है।

हम कुछ भी करने से पहले यह बिलकुल नहीं सोचते कि हमारी उस गति विधि से प्रकृति को कितना नुकसान होगा। प्रकृति का संरक्षण प्राकृतिक संसाधनों के संरक्षण से संबंधित है।

इनमें मुख्यतः पानी, धूप, वातावरण, खनिज, भूमि, वनस्पति और जानवर शामिल है। प्रकृति हमें पानी, भूमि, वनस्पति और जानवर शामिल है। प्रकृति हमें पानी, भूमि, सूर्य का प्रकाश और पेड़-पौधे प्रदान करके हमारी बुनियादी आवश्यकताओं को पूरा करती है। इन संसाधनों का उपयोग विभिन्न चीजों के निर्माण के लिए किया जा सकता है जो निश्चित ही मनुष्य के जीवन को अधिक सुविधाजनक और आरामदायक बनाते हैं।

मनुष्य का प्रकृति से अटूट सम्बंध है। प्रकृति की रक्षा, उसके संरक्षण और विलुप्ति की कगार पर पहुंच रहे जीव-जंतु तथा वनस्पति की रक्षा का संकल्प प्रत्येक मानव का है। प्रकृति का संरक्षण प्राकृतिक संसाधनों के संरक्षण से संबंधित है। इनमें मुख्यतः पानी, धूप, वातावरण, खनिज, भूमि, वनस्पति और जानवर शामिल है। प्रकृति हमें पानी, भूमि, सूर्य का प्रकाश और पेड़-पौधे प्रदान करके हमारी बुनियादी आवश्यकताओं को पूरा करती है। इन संसाधनों का उपयोग विभिन्न चीजों के निर्माण के लिए किया जा सकता है जो निश्चित ही मनुष्य के जीवन को अधिक सुविधाजनक और आरामदायक बनाते हैं।

मनुष्य अपनी आवश्यकताओं की पूर्ति के लिए समय समय पर प्रकृति का दोहन करता चला आ रहा है। अगर प्रकृति के साथ खिलवाड़ होता रहा तो वह दिन दूर नहीं जब हमें शुद्ध पानी, हवा, उपजाऊ भूमि, शुद्ध पर्यावरण, वातवरण एवं शुद्ध वनस्पतियों नहीं मिल सकेंगी। इन सबके बिना हमारा जीवन जीना मुश्किल हो जायेगा।

हमारा शरीर प्रकृति के पांच तत्वों से मिल कर बना है। यदि हम प्रकृति की रक्षा करेंगे तथा उससे अपनान रखते हैं तो प्रकृति भी हमारे शरीर की रक्षा करेगी। हम अनेक प्रकार की बीमारियों से बचे रहेंगे। प्रकृति का संरक्षण मानव जाति का संरक्षण है क्योंकि ये प्राकृतिक तत्व ही हैं जो हमें जीवन देते हैं। ऐसे में यह समाज के हर व्यक्ति का दायित्व है कि वह अपने आसपास के प्रकृतिक संसाधनों की रक्षा करे।

बालमुकुन्द ओझा,
अतिथि संपादक,
वरिष्ठ लेखक एवं पत्रकार।



सुरभि मिश्रा

वसंत पंचमी एवं नेताजी सुभाष चंद्र बोस की जयंती के पानवन अवसर पर राज्य सरकार द्वारा युवाओं के लिए की गई घोषणाएं राजस्थान के दीर्घकालिक और समावेशी विकास को दिशा में एक स्पष्ट नीतिगत संकेत प्रस्तुत करती हैं। इस अवसर पर 1,000 करोड़ रुपये से अधिक की विभिन्न योजनागत सीमांतों के माध्यम से यह प्रतिपादित किया गया है कि राज्य की विकास नीति का केंद्र उसका युवा वर्ग है और सरकार युवाओं को केवल भविष्य की आशा नहीं, बल्कि वर्तमान की सबसे बड़ी शक्ति मानती है। मुख्यमंत्री श्री भजनलाल शर्मा के नेतृत्व में राज्य सरकार यह विश्वास रखती है कि शिक्षा, कौशल, रोजगार और उद्यमिता के अवसरों से युक्त युवा

ही सशक्त राजस्थान की आधारशिला बन सकता है। इसी दृष्टिकोण के अनुरूप शिक्षा, सामाजिक सुरक्षा, रोजगार, स्वरोजगार और कौशल विकास के क्षेत्रों में समन्वित एवं परिणामोन्मुखी निर्णय लिए गए हैं, ताकि युवाओं को आत्मनिर्भर, सक्षम और प्रतिस्पर्धी बनाया जा सके।

शिक्षा और छात्र कल्याण को प्राथमिकता देते हुए राज्य सरकार ने विद्यार्थियों के हित में 300 करोड़ रुपये से अधिक की राशि विभिन्न योजनाओं के माध्यम से सीधे हस्तांतरित की है। इसके अंतर्गत 3 लाख विद्यार्थियों को 126.81 करोड़ रुपये का प्रत्यक्ष लाभ अंतरण, 3.34 लाख विद्यार्थियों को 130 करोड़ रुपये की लागत से निःशुल्क साइकिल वितरण तथा 4.40 लाख विद्यार्थियों को 53 करोड़ रुपये की राशि का डायरेक्ट ट्रांसफर सुनिश्चित किया गया है।इन पहलों से न केवल शिक्षा से जुड़ा आर्थिक बोझ कम हुआ है, बल्कि विद्यार्थियों में अध्ययन के प्रति निरंतरता और आत्मविश्वास भी सुदृढ़ हुआ है।


राज्य सरकार शिक्षा को केवल अकादमिक उपलब्धि तक सीमित नहीं मानती, बल्कि उसे संस्कार, अनुशासन और सामाजिक चेतना से जोड़ने पर

भी बल देती है। इसी क्रम में 75 लाख विद्यार्थियों द्वारा सामूहिक सरस्वती वंदन जैसे आयोजनों के माध्यम से शिक्षा के सांस्कृतिक और नैतिक पक्ष को सशक्त किया गया है। साथ ही, युवा संवाद तथा अभिभावक-शिक्षक संवाद जैसे कार्यक्रम यह सुनिश्चित करते हैं कि नीतियों का निर्माण जमीनी अनुभवों और सुझावों के आधार पर हो। युवाओं की प्रगति के लिए परिवारिक सामाजिक सुरक्षा को एक महत्वपूर्ण आधार मानते हुए राज्य सरकार ने 700 करोड़ रुपये की सामाजिक सुरक्षा पेंशन राशि का हस्तांतरण किया है। इससे कमजोर वर्गों को आर्थिक संवल मिला है और युवाओं पर परिवारिक दायित्वों का दबाव कम हुआ है, जिससे वे अपने शैक्षणिक, व्यावसायिक और कौशल विकास के लक्ष्यों पर अधिक एकाग्रता के साथ आगे बढ़ पा रहे हैं।

रोजगार के क्षेत्र में राज्य सरकार ने पारदर्शिता और समयबद्धता को सर्वोच्च प्राथमिकता दी है। एक लाख से अधिक सरकारी पदों पर नियुक्तियों की जा चुकी है तथा आगामी एक लाख पदों के लिए भर्ती परीक्षाओं का कैलेंडर जारी किया गया है। इससे युवाओं में यह विश्वास सुदृढ़ हुआ है कि चयन प्रक्रिया निष्पक्ष, स्पष्ट और समयबद्ध

रही है कि युवा केवल शैक्षणिक रूप

विधानमंडलों में एआई : सुविधा के साथ सावधानी भी



डॉ. कैलाश चन्द्र सैनी

डिजिटल परिवर्तन के इस दौर में कृत्रिम मेधा (एआई) लोकातांत्रिक संस्थाओं के कामकाज को अधिक तेज, सुव्यवस्थित और पारदर्शी बनाने का सशक्त माध्यम बनकर उभरी है। किंतु सुविधा की इस चमक के पीछे सावधानी का सवाल भी उठना ही महत्वपूर्ण है। विधानमंडलों के संदर्भ में एआई का उपयोग केवल तकनीकी दक्षता तक सीमित न रहकर संवैधानिक विवेक, मानवीय संवेदना और उत्तरदायित्व की कसौटी पर भी परखा जमाना आवश्यक है। यही इसी संतुलन की पड़ताल का प्रयास किया गया है जिससे तकनीक लोकतंत्र की सहायक बने, उसका विकल्प नहीं।

डिजिटल युग में लोकतंत्र के भविष्य को लेकर हाल ही में नई दिल्ली में आयोजित राष्ट्रमंडल देशों के स्पीकर्स और पीठासीन अधिकारियों के सम्मेलन (सीएसपीओसी) का यह संदेश स्पष्ट और दृढ़गामी रहा कि 'तकनीक लोकतंत्र को सक्षम बना सकती है, किंतु वह मानवीय विवेक का स्थान नहीं ले सकती।' 16 जनवरी 2026 को सम्मेलन के समापन सत्र में लोकसभा अध्यक्ष ओम बिरला एवं राज्यसभा के उपसभापति हरिवंश द्वारा व्यक्त इस साझा अभिमत ने यह रेखांकित किया कि कृत्रिम मेधा (एआई) अब केवल प्रशासनिक सुविधा नहीं रही, बल्कि नीति निर्माण और विधायी प्रक्रियाओं को प्रभावित करने वाली एक निर्णायक शक्ति बन चुकी है। ऐसे समय में जब विश्व के

127 से अधिक देशों में एआई के नियमन पर गंभीर बहस चल रही है, भारत और उसके राज्य विधानमंडलों के लिए यह प्रश्न और भी प्रासंगिक हो जाता है कि तकनीक को कितनी छूट दी जाए और विवेक की सीमाएँ कहाँ खींची जाएँ।

लोकतंत्र का मूल स्वभाव मानवीय है। संसद और विधानसभाएँ केवल कानून बनाने वाले संस्थान नहीं, बल्कि समाज की चेतना, संवेदना और विविधताओं की अभिव्यक्ति का मंच हैं। एआ इस व्यवस्था में गति, दक्षता और पारदर्शिता ला सकते हैं, परंतु यदि सावधानी का संतुलन टूटे तो यही सुविधा लोकातांत्रिक मूल्यों के लिए चुनौती भी बन सकती है।

विधायी कार्यों में एआई : विधायी प्रक्रियाओं में शोध, दस्तावेजीकरण और सूचना-संसाधन की भूमिका निरंतर बढ़ रही है। एआई हजारों पृष्ठों के विधेयकों, नियमावलियों, न्यायिक निर्णयों और अंतरराष्ट्रीय उदाहरणों का त्वरित विश्लेषण कर सकता है। भारतीय संसद में इस दिशा में महत्वपूर्ण प्रगति हुई है, जहाँ लगभग 48,000 तकनीकी शब्दों वाले 'संसदीय शब्दावली' के शब्दकोश को न केवल तेज बल्कि तुरिंहित बनाने की दिशा में एक बड़ा कदम है।

कानून के प्रारूपण में भी एआई सहायक सिद्ध हो सकता है। विशेषकर भाषा की स्पष्टता, संदर्भों की संगति और मौजूदा कानूनों से टकराव की पहचान जैसे कार्यों में बहुभाषी भारत में 22 भारतीय भाषाओं में संसदीय दस्तावेजों के अनुवाद और बहसों के विश्लेषण के लिए इसका उपयोग शुरू हो चुका है। कोई भी नागरिक अपनी मातृभाषा में सदन की कार्यवाही का सटीक और तात्कालिक अनुवाद सहजता से देख सकता है। इसे लोकतंत्र का वास्तविक सशक्तिकरण ही कहा जायेगा।

राजस्थान विधानसभा:

डिजिटल प्रयोग और यथार्थ

राजस्थान विधानसभा के लिए यह विमर्श विशेष महत्व रखता है। हाल के वर्षों में विधानसभा ने 'नेशनल -विधान एप्लिकेशन' (नेवा) के माध्यम से कागज रहित कार्यवाही, प्रश्नोत्तर, विधेयकों और समितियों के दस्तावेजों को डिजिटल मंच पर लाने की दिशा में ठोस कदम उठाए हैं। प्रश्नों की ऑनलाइन प्रक्रिया, सदन की कार्यवाही का डिजिटल अभिलेखन और विधायकों को टैब आधारित सूचनाएँ उपलब्ध कराना ये समस्त कदम दक्षता बढ़ाने की दिशा में महत्त्वपूर्ण एवं सारहनीय हैं।

हाल के वर्षों में राजस्थान विधानसभा यह चिंता जता चुकी है कि तुच्छ या दोहराव वाले प्रश्न संसदीय समय और ऊर्जा को नष्ट करते हैं। एआ यहाँ एक सहायक बन सकता है लेकिन यह तब करना कि को प्रश्न तुच्छ है या जनहित से जुड़ा, यह निर्णय अंततः जनप्रतिनिधि की ही होना चाहिए, मशीन का नहीं।

राजस्थान का सामाजिक और भौगोलिक परिदृश्य यह भी दर्शाता है कि नीति-निर्माण केवल आँकड़ों से संभव नहीं। मध्यस्थतीय क्षेत्रों की जल-समस्या, सीमावर्ती जिलों की सुरक्षा-संवेदनशीलता, किसानों और पशुपालकों की आजीविका इन सबकी पीड़ा किसी मशीनी गणना (एल्गोरिदम) के पपूर्तः समझ में नहीं आ सकती। एआ आँकड़े दे सकता है, रश्चान बता सकता है, पर जमीनी सच्चा को आत्मसात करने का विवेक केवल निर्वाचित जनप्रतिनिधियों के पास होता है। इसलिए राजस्थान विधानसभा में एआ की भूमिका सहायक तब सीमित रहना ही लोकतांत्रिक दृष्टि से उचित है।

वैश्विक स्तर पर विधायी क्षेत्र में एआ का हस्तक्षेप तेजी से बढ़ा है। स्टैनफोर्ड यूनिवर्सिटी की रिपोर्ट के अनुसार वर्ष 2016 से 2023 के बीच दुनिया भर की संसदों में एआ से संबंधित 123 विधेयक पारित किए

गए। वर्तमान में संसदें स्वयं को कागज आधारित सभडनों से बदलकर डेटा संचालित संस्थाओं में रूपांतरित कर रही हैं। एस्तोनीया में स्वचालित स्टेनोग्राफी, इटली में दस्तावेजों का मशीनी अनुवाद और ब्राजील में नागरिकों की टिप्पणियों का वर्गीकरण इसके प्रत्यक्ष उदाहरण हैं। ये उपकरण न केवल समय बचाने में सक्षम हैं, बल्कि विधायी कर्मचारियों को अधिक जटिल और विश्लेषणात्मक कार्यों पर ध्यान केंद्रित करने की सुविधा भी देते हैं।

नवाचार, संयम और संस्थागत ज्ञान : विधायिका में एआई को अपनाने का सबसे महत्वपूर्ण सिद्धांत नवाचार और संयम का संतुलन है। अनियंत्रित नवाचार जहाँ गलत सूचना या मशीनी पक्षपात का जोखिम बढ़ाता है, वहीं अत्यधिक संयम संस्थागत जड़ता का कारण बन सकता है। यदि तकनीक के डर से उसे पूरी तरह नकार दिया जाए, तो लोकातांत्रिक संस्थाएँ आधुनिक चुनौतियों का सामना करने में पिछड़ जाएँगी। अतः एआई को सतत हमेशा संदर्भपरक और नैतिक होना चाहिए। वेस्टमिंस्टर फाउंडेशन फॉर डेमोक्रेसी के दिशान्तिदेश भी इसी चरणबद्ध दृष्टिकोण का समर्थन करते हैं, जहाँ किसी भी तकनीक को पहले अनियंत्रित वातावरण में परखना आवश्यक है।

एआई के पास सूचनाओं का ढेर हो सकता है, लेकिन संस्थागत ज्ञान और संवेदना केवल मनुष्यों की संपत्ति होती है। भारतीय संसदीय प्रयासों में तकनीकी सहायता के बावजूद, अंतिम नियंत्रण हमेशा मानवीय विश्लेषण के हाथ में रखा गया है। लोकतंत्र केवल आंकड़ों से नहीं, बल्कि वर्षों के अनुभव और जवाबदेही से संचालित होता है। एक मशीनी गणना यह तो बता सकती है कि स्वास्थ्य बजट में कितनी वृद्धि हुई, लेकिन वह किसी सुदूर गाँव के अस्पताल की जमीनी पीड़ा और वहाँ की मानवीय संवेदना को नहीं समझ सकता।

से ही नहीं, बल्कि व्यावहारिक रूप से भी सक्षम हों। इसी उद्देश्य से बड़े पैमाने पर कौशल विकास कार्यक्रम संचालित किए जा रहे हैं, जिनके माध्यम से युवाओं को तकनीकी, व्यावसायिक और डिजिटल दक्षताओं से जोड़ा जा रहा है। यह प्रयास स्थानीय स्तर पर रोजगार सृजन, पलायन को रोकने और क्षेत्रीय संतुलन स्थापित करने में सहायक सिद्ध हो रहे हैं। राजस्थान आज एक ऐसे चरण में है, जहाँ उसकी युवा शक्ति राज्य के सामाजिक और आर्थिक परिदृश्य को नई दिशा देने की क्षमता रखती है। शिक्षा, रोजगार, स्वरोजगार और कौशल विकास के चार स्तंभों पर आधारित यह युवा-केंद्रित विकास मॉडल राज्य को सशक्त, समावेशी और आत्मनिर्भर बनाने की दिशा में निर्णायक सिद्ध हो रहा है। राज्य सरकार का सतत प्रयास है कि युवा केवल योजनाओं के लाभार्थी न रहें, बल्कि राजस्थान के विकास में सक्रिय सहभागी बनें। निरंतरता, पारदर्शिता और प्रतिबद्धता के साथ यह दृष्टिकोण आने वाले वर्षों में राज्य के उज्ज्वल भविष्य की मजबूत आधारशिला सिद्ध होगा।

सुरभि मिश्रा
अंतरराष्ट्रीय स्वदेश
खिलाड़ी

यह विवेक केवल निर्वाचित जनप्रतिनिधि के पास ही सुरक्षित रहता है। भारत की एआई पहल का मुख्य उद्देश्य नागरिकों की समस्याओं को गहराई से समझना और कार्यप्रणाली को 'तेज' के साथ-साथ 'विश्वसनीय' बनाना भी है।

तकनीक साधन है, समाधान नहीं। एआई लोकतंत्र का विकल्प नहीं, बल्कि एक साधन है। यह विधायकों और विधानसभा कर्मियों का बोझ कम कर सकता है, शोध को सुदृढ़ कर सकता है और पारदर्शिता बढ़ा सकता है। किंतु वह विवेक, संवेदना और सामाजिक उत्तरदायित्व को प्रतिस्थापित नहीं कर सकता। लोकतंत्र को मशीनी तंत्र नहीं, बल्कि एक जीवंत मानवीय व्यवस्था है। संसद और विधानसभाओं को केवल सुविधाजनक नहीं, बल्कि उत्तरदायी होना चाहिए। यदि तकनीक का उपयोग पारदर्शिता और शोध के लिए किया जाता है, तो यह लोकातांत्रिक प्रक्रियाओं को मजबूत करेगा। लेकिन यदि विवेक को तकनीक के हवाले कर दिया गया तो यह व्यवस्था को भीतर से खोखला कर सकती है।

राजस्थान सहित देश की सभी विधानसभाओं के लिए यह सही समय है कि वे एआई को अपनाएँ, पर आँख मूँदकर नहीं स्पष्ट नियमों, नैतिक मर्यादाओं और मानवीय नियंत्रण के साथ। सुविधा से आगे बढ़ते हुए सावधानी को अनिवार्य बनाना ही लोकतंत्र की रक्षा का सफाई मार्ग है। अंततः यह सत्य सदैव प्रासंगिक रहेगा कि संकट चाहे किताब भी आधुनिक हो, मानवीय धैर्य और मानसिक कौशल ही सबसे अपूक प्रहार सिद्ध होते हैं। विधानमण्डलों के कार्यक्रमण में एआई को सहायक बनाया जाए निर्णायक नहीं; विश्लेषक बनाया जाए न्यायकर्ता नहीं। तकनीक लोकतंत्र की सेवक बनी रहे, स्वामी नहीं, यही आधुनिक भारत के संसदीय लोकतंत्र की गरिमा का मूल आधार होगा।

- डॉ. कैलाश चन्द्र सैनी, वरिष्ठ लेखक।

रात में बरसे बादल, सुबह तक गरजे

बीकानेर, (निसं)। यहा मौसम एक बार फिर बरल गया है। अब पश्चिमी विक्षोभ के चलते देर रात जहां हल्की बरसात हुई, वहीं सुबह तक बादलों का जमावड़ा बना हुआ है। रात में बादल इतने तेज गरजे की लोगों की नौद ही खुल गई। मौसम विभाग की मानें तो आने वाले दस दिन तक बीकानेर में इसी तरह का मौसम रहेगा। इधर,

शायदियों का सीजन शुरू हो गया है, ऐसे में लोगों को व्यवस्था की चिंता हो रही है। बीकानेर में देर रात हल्की बूंदाबादी हुई। लोग सुबह उठे तो सड़कें भीगी हुई नजर आईं।

रातभर बादलों के गरजने की आवाज ने परेशान किया। बारिश से मौसम सुहाना हो गया है, वहीं मावट की इस बारिश से किसान के चेहरे

खिले हुए हैं। ये बारिश फसल के लिए फायदेमंद रहेगी। गुरुवार को बारिश भी बारिश के रूप में हुई है। अब 26 जनवरी को फिर नया विक्षोभ आ सकता है। इससे भी बारिश होगी। माना जा रहा है कि अब फरवरा के शुक्रआती दिनों तक ऐसा ही माहौल रहेगा। फरवरी के पहले सप्ताह में शायदियों के आयोजन

शुरू हो चुके हैं, जिसमें बारिश के कारण खलल पड़ना शुरू हो गया है। मौसम विभाग के निदेशक राधेश्याम शर्मा का कहना है कि दो विक्षोभ के कारण एक सप्ताह तक मौसम में उतार-चढ़ाव और बदलाव देखने को मिलेगा। फरवरी के पहले सप्ताह से मौसम सामान्य हो जाएगा।

दरअसल दो विक्षोभ कट-टू-कट आ रहे हैं। पहला विक्षोभ गुरुवार से शुरू हो गया, जिसका असर बारिश के रूप में 23 जनवरी को देखने को मिल सकता है। दूसरा विक्षोभ 26 को आएगा। उसका असर 27 दिनों के आसार है। इसलिए शायदियों के सीजन में लोगों को सतर्क रहना होगा।



राशिफल शनिवार 24 जनवरी 2026

माघ मास शुक्ल पक्ष, षष्ठी तिथि, शनिवार, विक्रम सम्वत 2082, उत्तरा भाद्रपद नक्षत्र दिन 2.16 तक, शिव योग दिन 2.02 तक, कोवक करण दिन 1.13 तक, चन्द्रमा आज मीन राशि में संचार करेगा।

ग्रह स्थिति: सूर्य-मकर, चन्द्रमा-पंडित अनिल शर्मा
मीन, मंगल-मकर, बुध-मकर, गुरु-मिथुन, शुक्र-मकर, शनि-मीन, राहु-कुम्भ, केतू-सिंह राशि में संचार करेगा।

आज रविवोग दिन 10.50 तक है। रविवोग दिन 2.16 से पुनः आरम्भ होगा। आज पंचक शौलताअष्टमी है।
श्रेष्ठ चौघड़िया - शुभ 8.40 से 9.59 तक, चट 12.39 से 1.59 तक, लाभ-अमृत 1.59 से 4.38 तक राहुकाल 9.00 से 10.30 तक सूर्योदय 7.20 सूर्यास्त 5.58



मेघ
घर-गृहस्थी के खर्चों में अनावश्यक वृद्धि हो सकती है। मन में असंतोष बना रहेगा। परिवारिक कार्यों के कारण भाग-दौड़ रहेगी।



तुला
व्यावसायिक विवादों का निपटारा हो सकता है। अटक हुए कार्य बनने लगेंगे। व्यावसायिक कार्यों के संबंध में शुभ संदेश प्राप्त होंगे। आर्थिक स्थिति ठीक रहेगी।



वृष
आर्थिक-व्यावसायिक कार्यों पर ध्यान देना ठीक रहेगा। आय में वृद्धि होगी। संभावित स्रोत से धन प्राप्त होगा। व्यावसायिक कार्यों में प्रगति होगी। धार्मिक स्थान की यात्रा सम्भव है।



वृश्चिक
व्यावसायिक कार्यों में उचित सफलता मिल सकती है। व्यावसायिक वार्ता सफल रहेगी। नवीन कार्य योजना का क्रियान्वयन होगा। आर्थिक स्थिति ठीक रहेगी।



मिथुन
- व्यावसायिक कार्यों के लिए दिन अच्छा रहेगा। अटक हुए कार्य शीघ्रता सुगमता से बनने लगेंगे। नवीन कार्य योजना का क्रियान्वयन होगा।



धनु
घर-परिवार में अस्थितियों का आगमन बना रहेगा। परिवार में महत्वपूर्ण कार्य संपन्न हो सकते हैं। परिवार में उत्सव जैसा माहौल रहेगा। आर्थिक कारणों से अटके हुए कार्य बनने लगेंगे।



कर्क
परिवार में शुभ-मौलिक कार्य संपन्न हो सकते हैं। शुभ कार्य से संबंधित यात्रा संपन्न हो। नवीन कार्य के संबंध में सकारात्मक आश्वासन प्राप्त होंगे। व्यावसायिक सम्पर्क बनेंगे।



मकर
परिवार में मन को प्रसन्न करने वाले संदेश प्राप्त होंगे। अटक हुए कार्य बनने लगेंगे। महत्वपूर्ण कार्य योजना का क्रियान्वयन होगा। व्यावसायिक आर्थिक स्थिति ठीक रहेगी।



सिंह
चन्द्रमा अष्टम भाव में शुभ नहीं है। आज बनते कार्य बिगड़ सकते हैं। आवश्यक कार्यों में विलम्ब हो सकता है। नवीन कार्यों के लिए दिन अच्छा नहीं है।



कुंभ
आर्थिक कारणों से अटक हुए कार्य बनने लगेंगे। अटका हुआ धन प्राप्त होगा। आय में वृद्धि होगी। व्यावसायिक यात्रा सम्भव है। आर्थिक स्थिति ठीक रहेगी।

सार-समाचार

निःशुल्क नेत्र जांच शिविर 25 को

मदनगंज-किशनगढ,(निस)।लायन्स क्लब किशनगढ क्लासिक के तत्वावधान में बाबा साहेब रतनलाल पाटनी की पुण्य स्मृति में आर के मार्बल ग्रुप के आर्थिक सहयोग से 25 जनवरी को सूरज देवी सभागार में निशुल्क नेत्र जांच शिविर का आयोजन होगा। सुबह 9 बजे से दोपहर एक बजे तक आयोज्य शिविर में शंकरा आई हॉस्पिटल जयपुर के डॉक्टर सेवाएं देंगे। अध्यक्ष अमित अग्रवाल ने बताया कि रोगी को अपने साथ आधार कार्ड की दो फोटो कॉपी, एक जोड़ी ड्रेस, दवा पचौं साथ मे लानी होंगी।सचिव रमाकान्त कांबरा, संयोजक मुकेश गोयल व महेंद्र नाहर ने बताया कि निशुल्क नेत्र लेंस प्रत्यारोपण के लिए उपयुक्त पाए जाने पर रोगी को प्रत्यारोपण के लिए जयपुर ले जाया जाएगा, जिसमे रोगी के लिये नेत्र लेंस प्रत्यारोपण के साथ बस व्यवस्था, भोजन सहित सभी व्यवस्थाएं निःशुल्क होगी

मेगा पीटीएम व मेले का आयोजन

अजमेरा राज्य सरकार के निर्देशानुसार बसंत पंचमी पर्व के पावन अवसर पर शुक्रवार को जिले के समस्त राजकीय विद्यालयों में मेगा पीटीएम अभिभावक-शिक्षक बैठक का आयोजन किया गया। इसमें कक्षा एक से 12 तक के विद्यार्थियों के अभिभावकों ने उत्साहपूर्वक सहभागिता करते हुए अपने बच्चों की शैक्षणिक प्रगति, अधिगम स्तर एवं सर्वांगीण विकास की जानकारी प्राप्त की। इसके साथ ही जिले के सभी पीईईओ विद्यालयों में कक्षा एक से 5 तक के विद्यार्थियों के लिए निपुण मेला आयोजित किया गया। कृष्ण भोग का भी आयोजन किया गया। मुख्यमंत्री भजन लाल शर्मा ने जयपुर से वरचुंअली सम्बोधित किया। अजमेर में जिला स्तरीय कार्यक्रम के मुख्य अतिथि विधानसभा अध्यक्ष वासुदेव देवनानी रहे। इस उपलक्ष में जिला स्तरीय मुख्य कार्यक्रम राजकीय सावित्री बालिका उच्च माध्यमिक विद्यालय में आयोजित किया गया। इसमें विधानसभा अध्यक्ष वासुदेव देवनानी, जिला कलक्टर लोकबंधु सहित जनप्रतिनिधियों, शिक्षा विभाग के अधिकारियों, शिक्षक-शिक्षिकाओं, अभिभावकों एवं बड़ी संख्या में विद्यार्थियों ने भाग लिया। कार्यक्रम का शुभारंभ माँ सरस्वती की वंदना एवं वंदे मातरम् के सामूहिक गायन के साथ हुआ।

ग्राम उत्थान शिविर का आयोजन

मसूदा। ग्राम पंचायत बेगलियावास में भू- अभिलेख निरीक्षक क्षेत्र के अंतर्गत ग्राम उत्थान शिविर का आयोजन किया गया। शिविर का संचालन सहायक शिविर प्रभारी रामकरण मौणा के निर्देशन में किया गया।शिविर के दौरान कृषि विभाग द्वारा 30 कृषकों को मुदा स्वास्थ्य कार्ड वितरित किए गए। साथ ही आठ किसानों के मोबाइल में फसल बीमा योजना का अनुप्रयोग डाउनलोड कराया गया तथा प्रधानमंत्री फसल बीमा योजना की विस्तृत जानकारी दी गई। राजस्व विभाग की ओर से चार नामांतरण शुद्धि प्रकरण एवं एक रास्ते का प्रस्ताव प्रस्तुत किया गया। डेयरी विभाग द्वारा 20 नए सदस्य पंजीकृत किए गए। पंचायत राज विभाग ने शेरगढ़ ठाम में 50 तथा बेगलियावास ठाम में 60 स्वामित्व प्रमाण पत्र वितरित किए। शिविर में बेगलियावास प्रशासक महेंद्र सिंह रावत, शेरगढ़ प्रशासक देशराज चौधरी, तारा सिंह, विजय नारायण सोनी, ठाम विकास अधिकारी बुजेश व्यास, कनिष्ठ सहायक गणेश राम चौधरी, भू- अभिलेख निरीक्षक सत्यनारायण बेरवा, पटवारी राजू राम परसोइया, रेखा गोस्वामी, कुलदीप गोस्वामी, कृषि पर्यवेक्षक कल्याण मल रेगर, पशुधन सहायक पंकज प्रजापति सहित शिवराज चौधरी, मिश्रीलाल चौधरी, सुरेश शर्मा, सुनील प्रजापत एवं विक्रम चौधरी उपस्थित रहे।

फर्जी आपत्तियों पर कांठोस ने मुख्य निर्वाचन अधिकारी को लिखा पत्र

अजमेर, (कासं)। अजमेर उत्तर विधानसभा क्षेत्र से कांठोस प्रत्याशी महेंद्र सिंह रलावता ने राजस्थान के मुख्य निर्वाचन अधिकारी नवीन महाजन को पत्र लिखकर मतदाता सूची में फर्जी आपत्तियों के माध्यम से नाम हटाने के प्रयासों की उच्चस्तरीय जांच की मांग की है। रलावता ने आरोप लगाया कि सत्ताधारी दल भारतीय जनता पार्टी के बृथ लेवल एजेंटों द्वारा राजनीतिक उद्देश्य से कांठोस पदाधिकारियों एवं मुस्लिम बहुल्य क्षेत्रों के वैध मतदाताओं के नाम हटाने हेतु फर्जी आपत्तियां प्रस्तुत की जा रही हैं। उन्होंने कहा कि मताधिकार की सुरक्षा प्रत्येक नागरिक का संवैधानिक अधिकार है और किसी भी प्रकार का दुरुपयोग लोकतंत्र के लिए घातक है।उन्होंने बताया कि विशेष पुनरीक्षण अभियान के अंतर्गत बीएलओ द्वारा मतदाता सूची का सत्यापन एवं प्रारूप प्रकाशन के बाद इस प्रकार की आपत्तियां निरर्थक हैं। फॉर्म नंबर 7 की सत्यता की जांच के पश्चात ही नाम हटाए जाएं तथा झूठी आपत्तियां पाए जाने पर संबंधित व्यक्तियों के खिलाफ मुकदमा दर्ज किया जाए।उन्होंने बताया कि 15 जनवरी 2026 तक कुल 5485 फॉर्म नंबर 7 जमा हुए, जबकि 16 से 19 जनवरी के बीच 1277 नई आपत्तियां दर्ज की गईं, जिनमें अधिकांश मुस्लिम बहुल्य क्षेत्रों से संबंधित हैं।

राजस्थान संपर्क पोर्टल पर नई सुविधा

अजमेरा राज्य सरकार द्वारा राजस्थान संपर्क शिकायत निवारण पोर्टल पर नागरिकों की सुविधा और पारदर्शिता बढ़ाने के उद्देश्य से एक नई सुविधा प्रारंभ की गई है। अतिरिक्त मुख्य सचिव, जन अभियोग निराकरण विभाग दिनेश कुमार ने बताया कि अब निस्तारित शिकायतों की एटीआर व्हाट्सएप के माध्यम से भी सीधे शिकायतकर्ता को उपलब्ध कराई जाएगी। शिकायत के निस्तारण के पश्चात संबंधित एटीआर का लिंक व्हाट्सएप पर भेजा जाएगा।

नवपंख संस्था द्वारा राजकीय विद्यालय में बसंत पंचमी कार्यक्रम का आयोजन

अजमेर, (कासं)। नवपंख संस्था द्वारा 23 जनवरी 2026 को ट्राम्बे राजकीय विद्यालय में बसंत पंचमी पर्व बड़े उत्साह एवं उल्लास के साथ मनाया गया। कार्यक्रम का उद्देश्य बच्चों में भारतीय संस्कृति, ज्ञान एवं रचनात्मकता के प्रति जागरूकता विकसित करना रहा।

एक प्रतिभाशाली छात्र द्वारा कहा गया कि लक्ष्मी की चोरी हो सकती है परंतु सरस्वती की नहीं इसलिए हमें संतानों को

शिक्षित करना जरूरी है ।मां सरस्वती का आशीर्वाद हम सब पर बना रहे तो हम स्वतः ही धनवान बन सकते हैं।।इस अवसर पर विद्यालय के बच्चों के लिए रंगोली प्रतियोगिता एवं पोस्टर प्रतियोगिता का आयोजन किया गया। बच्चों ने बसंत पंचमी के महत्व को दर्शाते हुए सुंदर एवं आकर्षक रंगोलियां व पोस्टर बनाए। प्रतियोगिता में विद्यार्थियों ने बढ़-चढ़कर भाग लिया और अपनी प्रतिभा का शानदार

प्रदर्शन किया। कार्यक्रम के दौरान विद्यालय के प्रधानाचार्य ने भी कार्यक्रम की सराहना की तथा बच्चों को ऐसे आयोजनों से जुड़ने के लिए प्रेरित किया। साथ ही नवपंख संस्था के पदाधिकारियों ने कार्यक्रम के उद्देश्य पर प्रकाश डालते हुए बताया कि इस प्रकार के कार्यक्रम बच्चों में आत्मविश्वास, रचनात्मक सोच और सांस्कृतिक मूल्यों का विकास करते हैं।

प्रधानमंत्री विश्वकर्मा योजना के तहत प्रदर्शनी का शुभारंभ

अजमेर, । प्रधानमंत्री विश्वकर्मा योजना के अंतर्गत अजमेर के अरबन हाट में आयोजित त्रिदिवसीय प्रदर्शनी एवं सह-व्यापार मेले का शुभारंभ विधानसभा अध्यक्ष वासुदेव देवनानी द्वारा किया गया। उन्होंने विभिन्न स्टॉलों का निरीक्षण कर विश्वकर्मा कारीगरों द्वारा निर्मित हस्तशिल्प, औजार, परिधान एवं अन्य उत्पादों की खरीद कर कारीगरों का उत्साहवर्धन किया।

विधानसभा अध्यक्ष ने कहा कि प्रधानमंत्री विश्वकर्मा योजना पारंपरिक कारीगरों और शिल्पकारों को आत्मनिर्भर बनाने की दिशा में एक महत्वपूर्ण पहल है। इस योजना के माध्यम से परंपरा को प्रगति से जोड़ते

■ विधानसभा अध्यक्ष ने की कारीगरों के उत्पादों की खरीद

हुए कारीगरों को आधुनिक बाजार से जोड़ा जा रहा है।

उन्होंने कहा कि स्थानीय उत्पादों को अपनाने से न केवल हमारी सांस्कृतिक विरासत सुरक्षित रहती है, बल्कि कारीगरों की आजीविका भी सुदृढ़ होती है। योजना के अंतर्गत 18 श्रेणियों के पारंपरिक कामगारों को कम व्याज दर पर ऋण, आधुनिक ढ़ल किट, प्रशिक्षण और विपणन सहायता प्रदान की जा रही है।

अवैध ब्राउन शुगर बरामद

डुंगरपुर। पुलिस द्वारा अवैध कारोबारियों के खिलाफ चलाए जा रहे अभियान के तहत पुलिस नाकाबंदी के दौरान संदिग्धों को रोक कर तलाशी के दौरान एक स्कूटी पर जा रहे तीन युवकों से ब्राउन शुगर बरामद किया। मुखबिर के जरिए मिली सूचना के आधार पर बीती रात को दोबड़ा तिराहे पर नाकाबंदी के दौरान एक बिना नंबर की स्कूटी को रोक कर जब पूछताछ करने लगे तो वह घबरा गए।

आम सूचना सार्वजनिक स्थानों पर 5, आदर्श नगर, बुल प्रेस कालोनी, अजमेर रोड, ब्यावर के दक्षिण पूर्वी हिस्से जिसका माप 148 वर्गगज है को श्री इंद्र चंद मेगल द्वारा अपने दामाद श्री दिनेश कुमार गुप्ता को जौह पंजीकृत दान पत्र दिनांक 03/06/1991 द्वारा बकजीरा में दिया गया। उक्त अमल दस्तावेज गुरु है। उक्त संघर्ष के द्वारा मासिक श्री चिन्मय अग्रवाल व श्रीमती रेखा अग्रवाल इस संघर्ष की गिनती कर सेरी अधिभाव्य डाटा कंपिटन लिमिटेड से ऋण प्राप्त कर से है। यदि इस संव्यवहार से किसी व्यक्ति को कोई उन्न हो तो आज से सात दिवस में निम्न व्यक्ति से संपर्क करें।
सौरभ व्यास (एडवोकेट), 9829933141



सत्यमेव जयते
भारत सरकार



युवा शक्ति का सामर्थ्य, विकसित भारत की पहचान

सरकारी सेवाओं के माध्यम से युवाओं को सशक्त बनाने की एक राष्ट्रव्यापी पहल

शेजगार मेला

देश भर में 45 स्थानों पर सरकारी सेवाओं में चयनित 61,000 से अधिक अभ्यर्थियों को नियुक्ति पत्रों का वितरण

नरेन्द्र मोदी

प्रधानमंत्री

के द्वारा

24 जनवरी, 2026 | प्रातः 11:00 बजे

वीडियो कॉन्फ्रेंसिंग के माध्यम से



भारत सरकार और सहयोगी राज्य सरकारों द्वारा मिलकर रोजगार के लाखों नए अवसरों का सृजन



महिलाओं, दिव्यांगजनों और आकांक्षी जिलों के अभ्यर्थियों को विशेष लाभ



राष्ट्र-निर्माण में युवाओं की बढ़ती सहभागिता से 'नागरिक प्रथम' के संकल्प की सिद्धि



समान अवसरों के लिए 13 क्षेत्रीय भाषाओं में भर्ती परीक्षाओं की सुविधा



यूपीएससी के 'प्रतिभा सेतु' पोर्टल से प्रतिभाशाली युवाओं को निजी क्षेत्र में भी रोजगार के अवसर उपलब्ध



पारदर्शी एवं समयबद्ध नियुक्ति प्रक्रिया सुनिश्चित एवं पेपर लीक के खिलाफ कड़ा कानून लागू



यूपीएससी, एसएससी, रेलवे भर्ती बोर्ड और आईबीपीएस जैसी प्रतिष्ठित एजेंसियों के माध्यम से नियुक्तियां



i-GOI कर्मयोगी पोर्टल पर 4200+ से अधिक उच्च गुणवत्ता पाठ्यक्रमों से 1.47 करोड़ से अधिक सरकारी कर्मचारी पा रहे प्रशिक्षण



डीडी न्यूज़ पर कार्यक्रम का सीधा प्रसारण देखें

प्रशिक्षण संबंधी अधिक जानकारी के लिए कर्मयोगी मॉड्यूल वेबसाइट <https://portal.igotkarmayogi.gov.in/> पर जाएं या QR कोड को स्कैन करें



CBC 19/01/13/0029/2526

● ● ● ●

⊕

● ● ● ●

⊕

● ● ● ●

⊕

● ● ● ●

देश-प्रदेश की तरक्की में युवाओं की निर्णायक भूमिका है- भजनलाल

मुख्यमंत्री ने वसंत पंचमी एवं नेताजी की जयन्ती पर सरस्वती वंदन, युवा संवाद व मेगा पीटीएम को संबोधित किया

जयपुर, 23 जनवरी। मुख्यमंत्री भजनलाल शर्मा ने कहा कि युवा शक्ति किसी भी राष्ट्र की सबसे बड़ी पूंजी होती है। देश-प्रदेश की तरक्की में युवाओं की निर्णायक भूमिका है। युवा देश के वर्तमान भी हैं और भविष्य भी हैं। उन्होंने कहा कि राज्य सरकार हर कदम पर

■ इस कार्यक्रम में मुख्यमंत्री भजनलाल शर्मा ने जोधपुर, कोटा, भरतपुर, बीकानेर व उदयपुर के छात्र-छात्राओं के अभिभावकों व शिक्षकों के साथ वीडियो कॉन्फ्रेंसिंग के माध्यम से संवाद किया।



मुख्यमंत्री भजनलाल शर्मा ने शुक्रवार को बसंत पंचमी एवं नेताजी सुभाष चन्द्र बोस की जयन्ती पर कॉमर्स कॉलेज में आयोजित सरस्वती वंदन, युवा संवाद एवं मेगा पीटीएम को संबोधित किया। इस अवसर पर उनको राजस्थान में 7 नवम्बर 2025 को विद्यालयों में सामूहिक वंदे मातरम गायन के वर्ल्ड बुक ऑफ रिकॉर्ड में दर्ज होने पर सर्टिफिकेट भेंट किया गया।

प्रदेश के विद्यार्थियों और युवाओं के साथ खड़ी है। मुख्यमंत्री ने राजकीय महाविद्यालयों के विद्यार्थियों के लिए जयपुर में विदेशी भाषा संचार कौशल स्कूल खोलने की घोषणा भी की।

शर्मा शुक्रवार को बसंत पंचमी एवं नेताजी सुभाष चन्द्र बोस की जयन्ती के अवसर पर कॉमर्स कॉलेज में आयोजित सरस्वती वंदन, युवा संवाद एवं मेगा पीटीएम को संबोधित कर रहे थे। उन्होंने बसंत पंचमी की बधाई देते हुए कहा कि

प्रदेश में 7.5 लाख विद्यार्थियों द्वारा सामूहिक सरस्वती वंदना कर शिक्षा की देवी को नमन किया गया है। उन्होंने कहा कि सुभाष चन्द्र बोस ने आजाद हिन्द फौज की स्थापना कर देश की आजादी में योगदान दिया।

मुख्यमंत्री ने कहा कि एक लाख सरकारी पदों की भर्ती परीक्षा का कैलेण्डर जारी किया गया है। निजी क्षेत्र में करीब ढाई लाख युवाओं को रोजगार मिला है।

उपमुख्यमंत्री डॉ. प्रेमचंद बैरवा ने कहा कि मेगा पीटीएम में मुख्यमंत्री का विद्यार्थियों, अभिभावकों और शिक्षकों से संवाद हम सभी के लिए प्रेरणादायी है।

इससे पहले, मुख्यमंत्री ने पराक्रम दिवस के अवसर पर नेताजी सुभाषचन्द्र बोस को पुष्प अर्पित कर नमन किया।

इस दौरान मुख्यमंत्री ने वीडियो कॉन्फ्रेंसिंग के माध्यम से राज्यभर में जोधपुर, कोटा, भरतपुर, बीकानेर,

उदयपुर के छात्र-छात्राओं, अभिभावकों एवं शिक्षकों से संवाद किया।

इस दौरान सांसद मंजू शर्मा, राव राजेन्द्र सिंह, अतिरिक्त मुख्य सचिव उच्च एवं तकनीकी शिक्षा कुलदीप रांका, शासन सचिव स्कूल शिक्षा कृष्ण कुणाल सहित, शिक्षा विभाग के उच्चाधिकारी तथा बड़ी संख्या में छात्र-छात्राएं, शिक्षक एवं अभिभावक उपस्थित थे।

बदरीनाथ ...

(प्रथम पृष्ठ का शेष) सात अप्रैल को आरंभ होगी। इसका निर्णय परंपरा अनुसार टिहरी गढ़वाल जनपद के नरेंद्र नगर स्थित राजदरबार में महाराजा मनुजेंद्र शाह ने पंचांग पूजा के बाद भगवान बदरी विशाल के कपाट खुलने, भगवान के महाभिषेक में प्रयुक्त होने वाले तिलों के तेल को पिरोने और गाढ़ घड़ा तेल कलश यात्रा की तिथि घोषित की।

‘बांग्लादेश ...

(प्रथम पृष्ठ का शेष) अगर आम चुनाव ऐसे हालात में होते हैं, जब अवामी लीग को चुनाव में हिस्सा लेने से ही रोक दिया गया है, तो अगली सरकार का कट्टर इस्लामी ताकतों के हाथ में जाना तय है। यह भारत के हितों के खिलाफ होगा और पूरे क्षेत्र की सुरक्षा स्थिति को बदल सकता है।

बांग्लादेश के कट्टरपंथी इस्लामी संगठनों ने भारत के उत्तर-पूर्व को शेष भारत से काट देने की धमकी भी दी है। इसके लिए वे उत्तर बंगाल के सिलागुड़ी क्षेत्र में स्थित उस संकरे गलियारे को बाधित करने की बात कर रहे हैं, जो उत्तर-पूर्व को देश के बाकी हिस्से से जोड़ता है। इसी वजह से बांग्लादेश में हो रहे घटनाक्रम को लेकर गहरी चिंता बनी हुई है। इस क्षेत्र में अमेरिका के साथ-साथ पाकिस्तान और चीन का दखल, पूर्वी भारत और उत्तर-पूर्व की सुरक्षा व स्थिरता के लिए बड़ा खतरा बन सकता है। अमेरिकी नीतियों को लेकर बनी पूरी अनिश्चितता और डॉनल्ड ट्रंप द्वारा भारत पर लगाए गए भारी टैरिफ को देखते हुए, भारत अपने पूर्वी पड़ोस में हो रहे घटनाक्रम और अमेरिका की संभावित दखलअंदाजी को लेकर दोहरी चिंता और सतर्कता की स्थिति में है।

अगले ...

(प्रथम पृष्ठ का शेष) बचाने और लोगों पर निर्भरता कम करने की कोशिश कर रहे हैं। एमेज़ॉन ने दिसंबर में अपने वार्षिक एडब्ल्यूएस क्लाउड कंप्यूटिंग सम्मेलन के दौरान अपने नवीनतम एआई मॉडल का प्रदर्शन किया था। एमेज़ॉन के 1.58 मिलियन कर्मचारी हैं और 30,000 इसका छोटा सा हिस्सा है, लेकिन ये कंपनी के कॉर्पोरेट कार्यबल का लगभग 10 प्रतिशत है। एमेज़ॉन के अधिकांश कर्मचारी पूर्ति केन्द्रों और गोदामों में काम करते हैं। यह एमेज़ॉन के तीन दशकों के इतिहास में सबसे बड़ी छंटनी होगी। कंपनी ने 2022 में लगभग 27,000 नौकरियों कम की थीं।

उत्तराखंड ...

(प्रथम पृष्ठ का शेष) श्रीनगर अंतरराष्ट्रीय हवाई अड्डे पर दृश्यता कम होने और रनवे पर बर्फ की मोटी परत जमा होने के कारण सभी उड़ानों को रद्द कर दिया गया है।

‘चीन के पास फ्री पास था ...

(प्रथम पृष्ठ का शेष) बाजारों पर निर्भर हैं, उनके मुकाबले भारत अपनी विशाल और बढ़ती माँग तक एक्सेस (पहुँच) देता है। इससे भारत कमजोर स्थिति से नहीं, बल्कि मजबूती से बातचीत कर सकता है। मित्तल ने जोर दिया कि भौतिक और डिजिटल बुनियादी ढाँचे में तेजी से हो रहे सुधार से इस लाभ को और मजबूत किया जा रहा है। हाईवे, बंदरगाह, हवाई अड्डे, बिजली व्यवस्था और लॉजिस्टिक्स नेटवर्क अभूतपूर्व गति से बढ़ रहे हैं, जिससे उद्योगों की लागत और अड़चन कम हो रही है। उतना ही महत्वपूर्ण है भारत का डिजिटल सार्वजनिक ढाँचे में शुरुआती निवेश। आधार, यूपीआई और व्यापक इंडिया स्टैक जैसे प्लेटफॉर्म ने भुगतान, पहचान सत्यापन (आईडेंटिटी वैरिफिकेशन) और सेवाओं की आपूर्ति को बदल दिया है। इससे लेन-देन की लागत घटी है और कंपनियों को तेजी से बढ़ने में मदद मिली है। बढ़ते टैरिफ और रैगुलेटरी रूकावटों वाली दुनिया में यह अंदरूनी कुशलता मजबूती पैदा करती है।

हाई कोर्ट ...

(प्रथम पृष्ठ का शेष) कुमार के साथ अपनी मुवक्किल, एक विधवा महिला, के लिए राहत मांगते हुए बहस की थी, जिसका बिजली कनेक्शन 1.30 लाख रुपये के बकाया के कारण काट दिया गया था। सुनवाई के दौरान, तिवारी ने कहा था कि उनकी मुवक्किल 25,000 रुपये जमा करने के लिए तैयार है, ताकि कनेक्शन फिर से जुड़ सके। लेकिन न्यायमूर्ति कुमार ने पूर्व के एक फैसले का हवाला दिया, जिसमें कुल बकाया राशि का 50 प्रतिशत जमा करना आवश्यक था। मामला तब हल हुआ जब तिवारी ने अपनी मुवक्किल के 50,000 रुपये जमा करने सहमति जताई। लेकिन तिवारी के केस का समापन होने के बाद यह मुद्दा बढ़ गया। जैसे ही कोर्ट ने अगला मामला लिया, न्यायमूर्ति कुमार ने तिवारी द्वारा अपनी दलीलें प्रस्तुत करने के तरीके पर टिप्पणी की। कोर्ट ने फिर झारखंड राज्य बार कार्डसिल के अध्यक्ष से, जो कोर्ट में मौजूद थे, वकील के आचरण का संज्ञान लेने को कहा। इस पर तिवारी

मित्तल ने सुझाव दिया कि सार्वजनिक निवेश ने वैश्विक अनिश्चितता के दौर में स्टेबलाइजर की भूमिका निभाई है। महामारी के बाद जब कई अर्थव्यवस्थाएं झटकों से जुझ रही थीं, तब भारत ने सरकारी पूँजी खर्च का इस्तेमाल करके निजी निवेश को प्रोत्साहित किया और विकास की गति बनाए रखी। इसी कारण भारत वैश्विक व्यापार की रफ्तार धीमी होने और भू-राजनीतिक तनाव बढ़ने के बावजूद दुनिया की सबसे तेजी से बढ़ने वाली बड़ी अर्थव्यवस्थाओं में बना रहा।

मित्तल ने कहा, अमेरिका की व्यापार नीति को लेकर बनी अनिश्चितता, खासकर वॉशिंगटन से बदलते संकेतों के बीच, भारत की संभावनाओं को मूल रूप से नहीं बदलती है। भारत को कड़ी बातचीत और कई बार दंडात्मक टैरिफ का सामना करना पड़ेगा। लेकिन इसका आकार, रणनीतिक महत्व और ग्लोबल स्प्ललाई चैन के विविधीकरण (डायवर्सिफिकेशन) में इसकी भूमिका इसे नजरअंदाज करना असंभव बना देती है। अंततः संतुलित नतीजे सामने

आएँगे, किसी मेहरबानी से नहीं, बल्कि जरूरत के कारण। मित्तल के शब्दों में, भारत इसलिए नहीं जीतेगा कि दुनिया उस पर दयालु है, बल्कि इसलिए जीतेगा, क्योंकि भारत को बाहर रखना व्यावहारिक नहीं है। दावोस में संदेश साफ था, दुनिया की शीर्ष तीन अर्थव्यवस्थाओं में शामिल होने का भारत का रास्ता औटोमैटिक नहीं है, लेकिन यह पूरी तरह संभव है। इसके लिए मैनुफैक्चरिंग इन्फ्रास्ट्रक्चर, कौशल और तकनीक में बड़े पैमाने पर लगातार ध्यान देना होगा। साथ ही, भारत को अपनी बातचीत की ताकत पर भरोसा रखना होगा और ज्यादा बंटी हुई, कम उदार वैश्विक व्यवस्था में धैर्य के साथ आगे बढ़ना होगा।

चीन का बिना रोक-टोक निर्यात आधारित विस्तार का दौर भले ही खत्म हो गया हो, लेकिन मित्तल का मानना है कि भारत का समय अब शुरू हो रहा है, जो किसी “फ्री पास” से नहीं, बल्कि मेहनत से हासिल की गई ताकत और अपरिहार्य वैश्विक महत्व से आकार लेगा।

दिल्ली में ...

(प्रथम पृष्ठ का शेष) पर मोडिया में कभी-कभी की गई आलोचनात्मक टिप्पणियाँ भी शामिल हैं। इन टिप्पणियों के बाद कांग्रेस ने कड़ी प्रतिक्रिया दी, जिसमें थरूर पर भाजपा में जाने की कोशिश करने के आरोप लगाए गए। लेकिन, थरूर ने पार्टी बदलने के इन आरोपों को पूरी तरह से खारिज किया और पिछले साल जून में एनडीटीवी से कहा था कि उन्होंने पार्टी और उसकी विचारधारा के प्रति अपनी निष्ठा 16 साल से बनाए रखी है। उन्होंने कहा था, “प्रधानमंत्री की सराहना भाजपा में शामिल होने का संकेत नहीं है, जैसा कि कुछ लोग दुर्भाग्यवश इशारा कर रहे हैं। यह राष्ट्रीय एकता का बयान है। लेकिन, पार्टी बदलने की बात कभी पूरी तरह से समाप्त नहीं हुई। असल में, थरूर और कांग्रेस के बीच तनाव, जिसका भाजपा अक्सर मुद्दा बनाती है, गुरुवार को भी सामने आया। लोकसभा सांसद थरूर ने भारतीय क्रिकेट टीम के वर्तमान कोच और पूर्व भाजपा सांसद गौतम गंभीर के साथ एक सेल्फी पोस्ट की, जिसमें उन्होंने गंभीर की सराहना की कि वे “भारत में प्रधानमंत्री नरेन्द्र मोदी के बाद दूसरा सबसे कठिन काम संभाल रहे हैं।” भाजपा के शहजाद पूनावाला ने इसका जवाब दिया। उन्होंने गंभीर की कोचिंग और रणनीतियों को लेकर क्रिकेट प्रशंसकों की आलोचना तथा प्रधानमंत्री के राष्ट्रहित के कार्यों की विपक्ष द्वारा आलोचना में समानता को रेखांकित किया।

MARUTI SUZUKI

NEW YEAR. NEW BEGINNINGS.

Drive into the New Year with special offers on your favourite NEXA car.

GRAND VITARA

EFFECTIVE PRICE OF ₹ 10.12 LAKH*

XL6

EFFECTIVE PRICE OF ₹ 11.27 LAKH*

OFFERS VALID TILL 31ST JAN, 2026

UP TO 100% WAIVER ON CAR LOAN PROCESSING FEE**

SCAN TO CONNECT TO A SHOWROOM NEAR YOU

Contact us at
1800-200-[6392]
1800-102-[6392]

T&C available at your nearest dealership. *Ex. Showroom Price of Grand Vitara Sigma ₹ 10.77 lakh, Consumer Offer (-) ₹ 25 000, Scrappage Offer (-) ₹ 35 000, Rural Offer (-) ₹ 4 100 = ₹ 10.12 lakh. *Ex. Showroom Price of XL6 Zeta ₹ 11.52 lakh, Scrappage Offer (-) ₹ 25 000 = ₹ 11.27 lakh. The actual Effective Price mentioned may vary based on the customer's eligibility, profile, and applicable offers (including ex-showroom price) at the time of purchase. Offers valid on Grand Vitara Sigma Variant & XL6 Zeta Variant. Maruti Suzuki India Limited reserves the right to discontinue offers without notice and offers may vary across variants. The above offers are valid until stocks last. Creative visualization. Images used are for illustration purposes only. Car colour may vary due to printing on paper. **By select finance partners. Finance is at the sole discretion of the financier and subject to customer eligibility. Prices and savings mentioned above are for select variants and may vary across cities/variants.